

Врз основа на член 72 од Законот за Здруженија на граѓани и фондациите, од 02-07-1998 год. Кинолошкиот сојуз на Република Македонија на своето редовно годишно собрание одржано на 17.02.2008 година, го донесе следниот

С Т А Т У Т

на Кинолошки сојуз на Република Македонија

I ОПШТИ ОДРЕДБИ

Член 1

Кинолошкиот сојуз на Република Македонија (во понатамошниот текст сојузот) е сојуз на Кинолошки друштва и Расови клубови, за унапредување, одгледување, заштита и развој на кинологијата на територијата на Република Македонија, за остварување на своите цели и целите на Сојузот.

Сојузот е член на Меѓународната Кинолошка Организација ФЦИ (ФЕДЕРАТИОН ЦСНОЛОГИЉУЕ ИНТЕРНАЦИОНАЛЕ).

Сојузот остварува соработка и со други сојузи, научни и стручни асоцијации во земјата и во странство, а за таа цел предлага и избира свои претставници.

Член 2

Полниот наслов на Сојузот е “Кинолошки сојуз на Република Македонија” со седиште во Скопје на улица “Крчин” број 8.

Сојузот е правно лице кое го застапува и претставува Претседателот.

Дејноста на Сојузот е популаризирање на кинологијата, одгледувањето, заштитата и ширењето на чистокрвни расни кучиња на територијата на Република Македонија.

Член 3

Сојузот има свој печат и штембил. Печатот е тркалезен со кружен натпис: Кинолошки сојуз на Република Македонија - Скопје, а во средината се наоѓа знак на две кучешки глави.

Штембилот има правоаголна форма со натпис во редови: прв ред: “Кинолошки сојуз на Република Македонија”; втор ред: “Бр. _____”; трет ред: “_____ 20__ година” и четврт ред: “Скопје”.

Сојузот го користи и следниот печат:

тркалест печат за потврдување на условен родовник само при добивање или консолидирање нови раси на кучиња со натпис РКМ-МУР (Македонски Условен Родовник). На овој печат натписот оди во круг “Кинолошки сојуз на Република Македонија”, а во средината со големи букви РКМ-МУР.

Сојузот има свој амблем во форма на елипса. На горниот дел стои натписот “Кинолошки сојуз на Република Македонија”, а долниот дел е декориран со симбол на пасишта и силуета од планини и куче Шарпланински овчар.

Член 4

Сојузот се придржува до принципот на јавност и достапност на информации, а за своето работење ја информира јавноста преку своето гласило “Билтен на Кинолошки сојуз на Република Македонија” и Интернет страна.

Член 5

Кинолошките друштва и Клубови за поедини раси зачленети во Сојузот, својата организација, дејност, права и обврски ги утврдуваат со свои Статути и Правилници, кои не можат да бидат спротивни на овој Статут.

II ЦЕЛИ И ЗАДАЧИ НА СОЈУЗОТ

Член 6

Сојузот ги има следните цели и задачи:

- ја уредува и утврдува политиката на кинологијата на Република Македонија;
- ги поставува заедничките основи на организирање и работа на кинолошките друштва и расови клубови;
- ја поттикнува и обединува активноста на своите членови;
- изработува програми за развој на кинологијата во Републиката;
- го организира издавањето на своето гласило “Билтен” како и друга стручна литература, ја одржува и дополнува својата интернет страна;
- го утврдува Правилникот за стручна работа на Кинолошкиот сојуз на Република Македонија;
 - организира стручни советувања, изложби, реви, смотри, предавања и разни испити во работа;
 - доделува одликувања и признанија;
 - поттикнува и помага научно-истражувачка дејност во областа на Кинологијата;
 - соработува со други сојузи, друштва, организации и поединци во земјата и во странство;
 - го унапредува воспитувањето и образованието на кинолозите и ја развива кинолошката култура, етика и хуманост;
 - им дава непосредна стручна и друга помош на кинолошките друштва, расови клубови и физичките лица;
 - ги разрешува спорните прашања настанати помеѓу Кинолошките друштва;
 - прибира материјали за историјата на кинологијата;
 - ја пропагира кинологијата преку јавните медиуми;

- воспоставува и води кинолошко-матична евиденција, ги собира и обработува податоците од областа на кинологијата и
- врши и други работи предвидени со Законот.

Член 7

Сите членови на сојузот должни се да ги спроведуваат програмите, одлуките, заклучоците и ставовите на сојузот и да ги извршуваат обврските утврдени со овој Статут.

III СРЕДСТВА ЗА РАБОТА НА СОЈУЗОТ

Член 8

Имовината на сојузот се состои од: парични средства, недвижности и друго.

Член 9

Средствата се остваруваат од:

- членарина на редовните членови;
- приходи од стручни услуги;
- други приходи од индивидуални лица или организации-спонзори.

Член 10

Приходите и расходите на Сојузот се утврдуваат со финансиски план, кој се донесува за една календарска година, а по завршувањето на годината се поднесува завршна сметка.

Член 11

Начинот на материјалното и финансиското работење се утврдува со општи акти на Сојузот, а во сообразност со Статутот и Законот.

Член 12

Сојузот може да основа наменски фондови, а одлука за основање донесува Извршниот одбор на сојузот.

IV ОРГАНИЗАЦИОНА ПОСТАВЕНОСТ

Член 13

Кинолошкиот сојуз на Република Македонија организационо функционира преку Кинолошките друштва и Расови клубови на територијата на Република Македонија кој ги обединува во единствен Сојуз.

Член 14

Членови на Кинолошкиот сојуз се Кинолошките друштва и Клубови за поедини раси (во понатамошниот текст “Расови Клубови”) во Република Македонија.

Прием на нови членови врши Собранието на сојузот.

За прием во Сојузот, новите членови треба да ги исполнуваат условите пропишани со законот за здруженија на граѓани и фондации на Р. Македонија и да го прифати Статуот и сите други нормативни акти на овој Сојуз.

Член 15

Правата на членовите се:

- да преку свои избрани претставници земат учество во работата на органите и телата на Сојузот;
- да предлагаат и бираат членови-кандидати во органите и телата на сојузот;
- да ги користат сите бенефиции и права што произлегуваат од Статуот на овој Сојуз.

Член 16

Обврски на членовите се:

- да плаќаат редовна годишна членарина во Кинолошкиот сојуз на Р. Македонија, а најдоцна до 31-01-во наредната календарска година;
- да ги подмируваат надоместоците за извршените услуги од страна на Сојузот, во предвидените рокови;
- да работат во интерес на кинологијата, кој интерес произлегува од зацртаните цели и задачи во Статуот на овој Сојуз;
- да се придржуваат до нормативите пропишани во статутот на овој Сојуз и во разните правилници донесени од разните органи и тела на истиот.

Член 17

Престанок на членство:

- престанок на членството во Сојузот станува доброволно;

- со непочитување на одредбите од член 16 на овој Статут;
- одлука за исклучување од членство во Сојузот, носи Собранието на Сојузот, а на предлог на Извршниот одбор.

Член 18

Кинолошките друштва и Расовите клубови се правни лица во сотварувањето на своите овластувања и должности, а за својата работа одговараат пред Сојузот и Законот.

Член 19

Кинолошките друштва и Расовите клубови, на изборно собрание избираат Претседател на колективното раководно тело составено најмалку од 5 (пет) члена со мандат од четири години.

Член 20

Кинолошките друштва и Расовите клубови избираат и други органи предвидени со Статутот на сојузот, друштвата и клубовите.

Член 21

Кинолошките друштва и Расовите клубови ги извршуваат следните работи:

- донесуваат свој Статут;
- формираат стручна служба;
- го следат и го стимулираат развојот на кинологијата;
- водат евиденција за расни кучиња;
- ги извршуваат одлуките и заклучоците на сојузот и ја спроведуваат заедничката кинолошка политика;
- ги извршуваат материјалните и други обврски кон Сојузот и
- вршат и други работи предвидени со Законот.

Член 22

Кинолошките друштва и Расови клубови доставуваат годишни извештаи за својата работа до Извршниот одбор на Кинолошкиот Сојуз на Р.Македонија.

Член 23

Органи на Сојузот се:

- Собрание;
- Извршен одбор;
- Надзорен орган и
- Дисциплински суд

С о б р а н и е

Член 24

Собранието на Сојузот е составено од членовите на Извршниот одбор и од претставници на Кинолошките друштва и Расовите клубови и тоа на следниот начин:

- Секое друштво и клуб делегира по еден претставник плус:
 - * еден ако во претходната календарска година имало од 1-10 легла;
 - * два ако во претходната календарска годнина имало од 11-20 легла;
 - * три ако во претходната календарска годнина имало од 21-50 легла;
 - * пет ако во претходната календарска годнина имало над 50 легла.
- Кинолошките друштва и Расови клубови ги испраќаат своите членови на Собрание со оверени полномоштва од Друштвата и клубовите.

Член 25

Собранието ги врши следните работи:

- го донесува Статутот на Сојузот или измените во него, програма за работа и други акти во склад со Законот;
 - усвојува завршна сметка и финансиски план;
 - ги прифаќа извештаите на другите органи во Сојузот;
 - констатира прием на нови членови и престанок на членство во Сојузот;
 - одлучува за зачленување или за престанок на членство во Сојузот во Меѓународни организации и ја дефинира соработката со нив;
 - ги избира и отповикува Претседателот, Потпредседателите и Генералниот секретар, и членовите на Извршниот одбор на Сојузот;
 - ги избира и отповикува членовите на надзорниот орган и дисциплинскиот суд;
 - избира почесни членови на Сојузот и доделува награди и признанија;
 - донесува деловник за работа на Собранието;
- одлучува за престанок на постоење на сојузот со двотретинско мнозинство од членството;
- Собранието може да работи со просто мнозинство од членовите и одлучува со просто мнозинство од присутните;
 - одлучува и за други прашања кои не се во надлежност на другите тела на Сојузот.

Член 26

Седница на Собранието свикува Претседателот на Сојузот;

- седница на Собранието се свикува и по предлог на Извршниот одбор или на 1/5 од вкупниот број членови на Собранието;
- ако Претседателот на Собранието во рок од 14 дена од денот на дадениот предлог не свикува седница, седницата ја свикува Извршниот одбор или иницијаторите;
- седница на Собранието за работата на Извршниот одбор, може да се свикува и на предлог на Надзорниот орган;
- Собранието се свикува со писмено обавестување на членовите најмалку 7 (седум) дена пред закажаниот рок, со дневен ред и материјалите кои ќе се разгледуваат.

И з в р ш е н о д б о р

Член 27

Извршниот одбор е извршно тело на Собранието на Сојузот, кој се состои од најмалку 5 (пет) членови, Претседателот, два Потпретседатели и Генералниот секретар на Сојузот, кои се државјани на Р. Македонија.

Членовите на Извршниот одбор ги избира Собранието, со мандат од четири години.

Извршниот одбор заседава по потреба.

Член 28

Членовите на Извршниот одбор, за својата активност во кинологијата, одговараат исклучиво пред органите и телата на Сојузот.

Член на Извршниот одбор се иззема од гласање за прашања поврзани со него, со неговиот брачен другар или роднина до втор степен и за прашања кои се однесуваат на некое правно лице врз кое тој има контрола или економски интерес.

Член 29

Извршниот одбор ги врши следните работи:

- ги подготвува седниците на Собранието;
- го подготвува нацрт статутот и другите одлуки што треба да ги донесе Собранието;
- ги спроведува заклучоците, упатствата и одлуките на Собранието на Сојузот;
- соработува со кинолошките друштва и расовите клубови и ја потпомага нивната работа;
- оснива административна служба и се грижи за обезбедување материјали и технички средства за работата на истата и врши контрола врз нејзината работа;
- се грижи за имотот и средствата на Сојузот;
- донесува програма за работа на Сојузот;
- изготвува и предлага финансиски план за работа на Сојузот;

- одредува одговорен уредник за “Билтенот” на Сојузот;
 - донесува правилник за организација и систематизација на рабтните места во Сојузот;
 - донесува Правилник за работа на дисциплинскиот суд;
 - поднесува годишен извештај за својата работа пред Собранието на Кинолошкиот сојуз на Р. Македонија;
 - формира постојани или привремени тела и комисии за поуспешно извршување на своите работи и
 - ги обавува и врши сите останати задачи кои се од интерес за унапредување на кинологијата;
- За својата работа Извршниот одбор одговара пред Собранието, на кое му поднесува извештај за својата работа.

Надзорен орган

Член 30

Надзорниот орган е колективен орган кој го избира Собранието на Сојузот.

Член 31

Задачи на Надзорниот орган се:

- врши надзор над примената на Статутот и други општи акти на сојузот и на неговото финансиско-материјално работење.

Член 32

Надзорниот орган е должен да укажува на неправилното работење на сојузот.

Најмалку еднаш годишно го прегледува финансиско-материјалното работење на Сојузот, а по потреба иницира постапка пред надлежната финансиска инспекција

Сојузот и неговите органи и Сртучната служба се должни да му даваат на Надзорниот орган податоци, увид на документација и други објаснувања што ќе ги побара како и известување што направиле по утврдените примедби.

Член 33

Членовите на Надзорниот орган не можат да бидат членови на Извршниот одбор.

Претседателот на Надзорниот орган може да присуствува на седниците на Извршниот одбор, без право на глас.

Член 34

Надзорниот орган се состои од 3 (три) члена со мандат од четири години.
За својата работа Надзорниот орган му поднесува извештај на Собранието пред кое и одговара.

Д и с ц и п л и н с к и с у д

Член 35

Дисциплинскиот суд е самостоен орган на сојузот и се состанува по потреба, а е составен од 5 (пет) члена со мандат од четири години што ги избира Собранието.

Член 36

Дисциплинскиот суд работи според Правилник што го донесува Извршниот одбор на сојузот.

Дисциплинскиот суд за својата работа му поднесува годишен извештај на Собранието пред кое и одговара.

Претседател на Сојузот

Член 37

Претседателот го претставува и застапува сојузот пред разни органи, организации и пред други правни лица.

Се грижи и управува со имотот и средствата на Сојузот и обезбедува законитост во нивното работење.

Раководи со седниците на Извршниот одбор и е одговорен за спроведување на заклучоците донесени од Собранието, односно Извршниот одбор.

Одговорен е пред надлежните органи за законитото работење на Сојузот, особено во сверата на матријално-финансовото работење.

Се грижи за имотот и средствата на сојузот, за нивното законско трошење и располагање.

Во одсуство на Претседателот сите ингеренции преоѓаат на Потпретседателите.

Претседателот за својата работа му поднесува годишен извештај на Собранието пред кое и одговара.

Мандатот на Претседателот на Сојузот е четири години.

Потпретседатели на Сојузот

Член 38

Потпретседателите учествуваат во работата на Извршниот одбор. Во отсуство на Претседателот сите ингеренции преоѓаат на Потпретседателите. Мандатот на Потпретседателите е четири години.

Генерален секретар на Сојузот

Член 39

Генералниот секретар ја води и организира работата на канцеларијата на сојузот и воедно е водител на родовната книга.

Стручни органи

Член 40

Собирот на кинолошките судии на КСМ е највисок стручен орган, кој се занимава исклучиво со стручно-кинолошки прашања.

- Собирот го сочинуваат кинолошките судии и приправници.
- Кинолошките приправници имаат право да расправаат на седниците на Собирот, но не и да одлучуваат.

Член 41

Собирот на кинолошките судии се состанува најмалку два пати годишно. Собирот на судиите и приправниците за решавање на стручно-кинолошките прашања, ги усвојува, менува и дополнува општите стручни акти. Собирот избира свое стручно извршно тело "Стручен Совет" од 7 (седум) члена, во кој по автоматизам влегува водителот на родовната книга на Сојузот, а на седниците учествува и Претседателот на Сојузот, без право на глас. Мандатот на членовите на Стручниот совет е четири години. Стручниот совет има обврска за своите одлуки преку канцеларијата на сојузот да го известува Извршниот одбор на сојузот. Начинот на избирање на СС се врши према деловникот за работа, кој го предлага Претседателот на Стручниот совет, а се усвојува на денот на одржување на седницата. Кандидатите за СС треба да имаат најмалку 5 (пет) години судиски стаж и по можност богато судиско искуство.

До колку судиската организација не располага со доволен број судиски кадар од претходниот став, пополнувањето на преостанатиот број на членови на стручниот совет, се врши следствено по години на судиски стаж.

Членовите на Извршниот одбор не можат да бидат бирани за членови на СС, освен водителот на рдодбната книга кој влегува по автоматизам.

Работата на СС е подробно опишана во “Правилникот за Стручна работа” на Сојузот, како највисок општ акт за стручно работење.

V ИЗВРШУВАЊЕ НА АДМИНИСТРАТИВНИТЕ РАБОТИ НА СОЈУЗОТ

Член 42

Административните, финансиските, правните и други работи ги врши административната служба на Сојузот со вработени стручни лица на одредено или неодредено време.

Член 43

Обврските на административната служба се утврдуваат со Правилник и други општи акти кои ги донесува Извршниот одбор.

за статусот и личниот доход на вработените во административната служба решава Извршниот одбор.

Член 44

Со работата на административната служба раководи Генералниот секретар на Сојузот.

Генералниот секретар ги заменува Претседателот и Потпредседателите во нивно отсуство.

Член 45

Административната служба за својата работа поднесува извештај на Извршниот одбор на Сојузот.

Член 46

Потписници на жиро сметката се: Претседателот, Потпредседателите и Генералниот секретар поединечно.

VI ПРЕОДНИ И ЗАВРШНИ ОДРЕДБИ

Член 47

Кинолошките друштва и Расови клубови, членки на сојузот, го добиваат статусот утврден со овој Статут.

Член 48

Сојузот ќе престане да работи ако:

- за тоа одлучи Собранието со 2/3 мнозинство;
- бројот на членките на Сојузот се намали под бројот определен за здружување;
- уривање на основите на општественото уредување утврдено со Уставот;
- загрозување на независноста на земјата;
- кршење на слободите и правата на човекот-граѓанинот загарнтирани со Уставот;
- разгорување на националната, расна или верска омраза и нетрпеливост и
- поттикнување кон вршење на кривични дела.

Член 49

Во случај на престанок на работата на Сојузот имотот и обврските, архивата и документацијата се предаваат на правниот наследник кој ќе го одреди Судот.

Член 50

Во рок од 12 месеци од денот на стапување во сила на овој Статут, Сојузот ќе ги донесе сите предвидени акти.

Член 51

Членовите на Сојузот се должни да ги усогласат своите Статути со овој Статут најдоцна шест месеци од неговото усвојување.

Член 52

Измени и дополнувања на овој Статут се вршат според постапката со која и самиот е донесен.

Член 53

Со усвојување на овој Статут престанува да важи Статутот на Кинолошкиот сојуз на Република Македонија усвоен на 05.01.1999 година.

Скопје, 17.02.2008 година

ПРЕТСЕДАТЕЛ

Панче Дамески